

அனுப்புநர்

முனைவர்.சி. உஷாராணி,
எம்.எஸ்ஸி., பி.எட்., பிஎச்.டி.,
அரசுத் தேர்வுகள் இயக்குநர்,
சென்னை - 600 006.

பெறுநர்

அனைத்து முதன்மைக் கல்வி
அலுவலர்கள் மற்றும்
இணை இயக்குநர் (கல்வி),
புதுச்சேரி.

ந.க.எண். 000002 / எச்1 / 2021

நாள் : 25.02.2021

ஐயா/ அம்மையர்,

பொருள் : சென்னை-6, அரசுத் தேர்வுகள் இயக்ககம் -
மேல்நிலை இரண்டாம் ஆண்டு பொதுத் தேர்வு, மே
2021 - தனித் தேர்வர்கள் சேவை மையங்கள் (Service
Centres) மூலம் ஆன்-லைனில் விண்ணப்பித்தல் -
அறிவுரை வழங்கக் கோருதல் - தொடர்பாக.

நடைபெறவிருக்கும் மே 2021, மேல்நிலை இரண்டாம் ஆண்டு பொதுத் தேர்வெழுத ஆன்-லைன் வழியாக விண்ணப்பிப்பதற்கு **26.02.2021 பிற்பகல் முதல் 06.03.2021** வரை கல்வி மாவட்ட வாரியாக அமைக்கப்பட்டுள்ள சேவை மையங்களுக்கு (Service centres) நேரில் சென்று விண்ணப்பிக்கவேண்டும் எனவும், மேற்குறிப்பிட்ட தேதிகளில் விண்ணப்பிக்கத் தவறும் தேர்வர்கள், சிறப்பு அனுமதித் திட்டத்தில் **08.03.2021 மற்றும் 09.03.2021** ஆகிய தேதிகளில் ஆன்-லைனில் விண்ணப்பிக்க வேண்டும் எனவும் தனித்தேர்வர்களுக்கு அறிவிக்கப்பட்டுள்ளது.

தனித்தேர்வர்கள் சேவை மையங்களுக்கு **26.02.2021** முதல் வருகைபுரிவார்கள். அவ்வாறு வருகைபுரிவோருக்கு கீழ்க்கண்டவாறு ஆன்-லைன் மூலம் விண்ணப்பங்களை பதிவேற்றம் செய்ய தங்களது ஆளுகைக்குட்பட்ட சேவை மையங்களின் தலைமையாசிரியர்களுக்கு அறிவுறுத்தி, பணிகளை மேற்கொள்ள உரிய நடவடிக்கை எடுக்க (Service Centres) அறிவுறுத்துமாறு அனைத்து முதன்மைக் கல்வி அலுவலர்களும் கேட்டுக் கொள்ளப்படுகிறார்கள்.

1. **26.02.2021** முதல் தேர்வர்கள் சேவை மையங்களுக்கு வருகைபுரிவார்கள். அவ்வாறு வருகைபுரிவோரிடம் உரிய ஆவணங்களைப் பெற்று சேவை மையங்களுக்கு ஏற்கனவே வழங்கப்பட்டுள்ள User ID மற்றும் Password-ஐ கொண்டு ஆன்-லைனில் பதிவேற்றம் செய்ய வேண்டும்.
2. www.dge.tn.gov.in என்ற இணையதளத்திற்குச் சென்று, Click here to access Online Portal for School and Educational Offices என்ற வாசகத்தினை click செய்த பின்னர் திரையில் தோன்றும் HSE PRIVATE APPLICATION என்ற தலைப்பின் கீழ் இடம் பெற்றிருக்கும் சேவை மையங்கள் எவ்வாறு விண்ணப்பங்களைப் பெற வேண்டுமென்பதற்கான அறிவுரைகள் மற்றும் மேல்நிலை இரண்டாமாண்டு தனித்தேர்வர்களுக்கான அறிவுரைகள் ஆகியவற்றைப் பதிவிறக்கம் செய்து கொள்ள வேண்டும்.

3. மேல்நிலை இரண்டாமாண்டு தனித்தேர்வர்களுக்கான அறிவுரைகள் மற்றும் அதன் இணைப்புப் பட்டியல் ஆகியவற்றை சேவை மையங்களின் அறிவிப்பு பலகையில் ஒட்டவேண்டும்.
4. சேவை மையங்களுக்கான அறிவுரைகளைப் பின்பற்றி, தனித்தேர்வர்களது விண்ணப்பங்களை ஆன்-லைனில் பதிவேற்றம் செய்ய வேண்டும்.
5. சேவை மையங்களில் விண்ணப்பங்கள் பெறப்படுவதற்கு **09.03.2021** அன்று கடைசி தேதியாக தெரிவிக்கப்பட்டுள்ளது. கடைசி தேதி வரை பெறப்பட்டு பதிவு செய்த விண்ணப்பங்களை அந்தந்த மாவட்டங்களில் உள்ள அரசுத் தேர்வுகள் உதவி இயக்குநர் அலுவலகத்தில் **11.03.2021** அன்று ஒப்படைக்குமாறு சேவை மையங்களுக்கு அறிவுறுத்த வேண்டும்.
6. சேவை மையங்களில் தேர்வுக்கட்டணமாக பெறப்பட்ட தொகையினை விண்ணப்பங்களுக்கான தொகையினை பாடவாரியாக தேர்வெழுத விண்ணப்பித்தவர்களின் பட்டியலுடனும், பெறப்பட்ட தொகையினையும், அரசாணை(ப) எண்.780, பள்ளிக் கல்வி(ஜிஇ1)த் துறை, நாள்.28.12.2017-ன்படி, (விண்ணப்பதாரர்கள் எண்ணிக்கை X ரூ.50/- எனக் கணக்கிட்டு) ஆன்-லைன் கட்டணமாக வசூலிக்கப்பட்ட தொகையினையும், **11.03.2021** அன்று அரசுத் தேர்வுகள் உதவி இயக்குநர் அலுவலகங்களில் ஒப்படைக்குமாறு சேவை மையங்களுக்கு அறிவுறுத்த வேண்டும்.

மேலும், ஆன்-லைனில் விண்ணப்பங்களைப் பதிவேற்றம் செய்வது தொடர்பான சேவை மையங்களுக்கான அறிவுரைகள் மற்றும் இரண்டாமாண்டு தனித்தேர்வர்களுக்கான அறிவுரைகள் இக்கடிதத்துடன் இணைத்தனுப்பப்படுகின்றன. சேவை மையங்களுக்கான அறிவுரைகளைப் பின்பற்றி தேர்வர்களிடமிருந்து பெறப்படும் விண்ணப்பங்களை ஆன்-லைனில் பதிவேற்றம் செய்ய வேண்டும் எனவும், விண்ணப்பங்களைப் பதிவேற்றம் செய்வது தொடர்பான சந்தேகங்கள் ஏதேனும் எழும்பட்சத்தில், அந்தந்த மாவட்டங்களில் உள்ள அரசுத் தேர்வுகள் உதவி இயக்குநர்களையும், கீழ்க்குறிப்பிட்டுள்ள கைப்பேசி எண்களையும் தொடர்பு கொள்ள வேண்டும் எனவும் சேவை மையங்களுக்கு அறிவுறுத்துமாறும் தெரிவித்துக் கொள்ளப்படுகிறது.

கைபேசி எண்: 9498383075 / 9498383081

இணைப்பு :

1. சேவை மையங்களுக்கான அறிவுரைகள்
2. +2 தனித்தேர்வர்களுக்கான அறிவுரைகள்
3. +2 பழைய பாடத் திட்டத்திற்கு இணையான புதிய பாடத்திட்டத்திற்கான பாடங்கள்

நகல்

1. அனைத்து அரசுத் தேர்வுகள் உதவி இயக்குநர் அலுவலகங்கள்
– தகவலுக்காகவும், உரிய நடவடிக்கை மேற்கொள்வதற்காகவும் நகல் அனுப்பப்படுகிறது.
2. அனைத்து மாவட்டக் கல்வி அலுவலர்கள் – தகவலுக்காக

**ஒம்./-
இயக்குநர்**

**மேல்நிலை இரண்டாம் ஆண்டு பொதுத் தேர்வு மே 2021
அரசுத் தேர்வு சேவை மையங்களுக்கான அறிவுரைகள்**

நடைபெறவுள்ள மே 2021 மேல்நிலை இரண்டாம் ஆண்டு பொதுத் தேர்வுகளுக்கு Service Centre-களில் தனித்தேர்வர்கள் ஆன்லைனில் பதிவு செய்யும் போது தகுதியான தனித்தேர்வர்களை அனுமதிப்பதற்கான அறிவுரைகள் :-

மேல்நிலை இரண்டாம் ஆண்டு பொதுத் தேர்விற்கு விண்ணப்பிக்கத் தகுதியுள்ளோர்

தனித்தேர்வர் வகை	விண்ணப்பிக்கத் தகுதியுள்ளோர்	தேர்வுக் கட்டணம், இதர கட்டணங்கள் மற்றும் ஆன்-லைன் பதிவுக் கட்டணம்
<p>மேல்நிலை இரண்டாமாண்டு பொதுத் தேர்வெழுதி தேர்ச்சி பெறாத / வருகை புரியாத பாடங்களில் தேர்வெழுதும் தனித்தேர்வர்கள் (HSE SECOND YEAR ARREAR)</p>	<p>❖ மேல்நிலை இரண்டாமாண்டு பொதுத் தேர்வினை ஏற்கனவே பழைய நடைமுறையில் / புதிய நடைமுறையில் எழுதி தேர்ச்சி பெறாத தனித்தேர்வர்கள் அப்பாடங்களை மட்டும் தேர்வெழுத விண்ணப்பிக்கலாம்.</p>	<p>தேர்வுக் கட்டணம் ஒவ்வொரு பாடத்திற்கும் ரூ.50/- இதரக் கட்டணம் ரூ.35/- மற்றும் ஆன்-லைன் பதிவுக் கட்டணம் ரூ.50/-</p> <p>(உ-ம்) ஒரு பாடம் ரூ.50 + 35 + 50 = 135/- இரு பாடங்கள் = 185 ரூ.100 + 35 + 50 = 185 தக்கல் கட்டணம்= ரூ.1000/-</p>
<p>ஏற்கனவே நேரடித் தனித்தேர்வராக முதலாமாண்டு பொதுத் தேர்வெழுதி தேர்ச்சிப் பெற்று / பெறாமல் மேல்நிலை இரண்டாமாண்டு தேர்வினை முதன் முறையாக எழுத விண்ணப்பிக்கும் தனித்தேர்வர்கள் (HSE SECOND YEAR)</p>	<p>❖ ஏற்கனவே மேல்நிலை முதலாமாண்டு பொதுத் தேர்வெழுதி தேர்ச்சிப் பெற்ற/பெறாத தேர்வர்கள் அனைவரும் மேல்நிலை இரண்டாமாண்டு பொதுத்தேர்வெழுத விண்ணப்பிக்கலாம்.</p>	<p>HSE SECOND YEAR தேர்வுக் கட்டணம் ரூ.150/- இதரக் கட்டணம் ரூ.35/- ஆன் லைன் பதிவுக் கட்டணம் ரூ.50/-</p> <p>மொத்தக் கட்டணம் ரூ.235/- தக்கல் கட்டணம்= ரூ.1000/-</p>

புதிய பாடத்திட்டம்

மே 2021 மேல்நிலை இரண்டாம் ஆண்டு பொதுத் தேர்வுகள் புதிய பாடத்திட்டத்தில் 70/90 மதிப்பெண்களுக்கு மட்டுமே நடைபெறும். ஏற்கனவே மேல்நிலை இரண்டாமாண்டு (+2) பொதுத்தேர்வுகளை பழைய பாடத்திட்டத்தில் (Old Syllabus) எழுதி தேர்ச்சி பெறாதவர்கள், தேர்ச்சி பெறாத / வருகை புரியாத பாடங்களுக்கான தேர்வுகளை மட்டும் மே 2021-ல் நடைபெறும் மேல்நிலை இரண்டாம் ஆண்டு பொதுத் தேர்வுகளின்போது புதிய பாடத்திட்டத்தில் எழுதவேண்டும்.

பழைய பாடத்திட்டத்திற்கு இணையாக புதிய பாடத்திட்டத்தில் உள்ள பாடங்கள்

பழைய பாடத்திட்டத்தில் கலைப்பிரிவில் உள்ள கணினி அறிவியல் , வணிகக் கணிதம் இந்தியப் பண்பாடு மற்றும் தொழிற்கல்விப் பிரிவில் உள்ள பாடங்கள் ஆகியவை புதிய பாடத்திட்டத்தில் மாற்றம் செய்யப்பட்டுள்ளன. அப்பாடங்களின் பட்டியல் இத்துடன் இணைக்கப்பட்டுள்ளது. அப்பட்டியலில் உள்ள பாடங்களில் பழைய பாடத்திட்டத்தில் தேர்வெழுதி தேர்ச்சி பெறாத / வருகை புரியாத தேர்வர்கள், அப்பாடங்களுக்கு எதிரே குறிப்பிடப்பட்டுள்ள புதிய பாடத்திட்டத்தில் உள்ள பாடங்களில் மட்டுமே (மே 2021 பருவம் முதல்) தேர்வு எழுத வேண்டும். இப்பட்டியல் சேவை மையங்களின் விளம்பரப் பலகையில் கட்டாயமாக ஒட்டப்பட வேண்டும்.

மாற்றுத் திறனாளிகள்

- பார்வையற்றோர், காது கேளாதோர் மற்றும் வாய் பேசாதோர் ஆகிய மாற்றுத்திறனாளித் தேர்வர்களுக்கு மேற்குறிப்பிட்ட கட்டணம் செலுத்துவதிலிருந்து விலக்களிக்கப்பட்டுள்ளது.
- மாற்றுத் திறனாளிகள், டிஸ்லெக்சியா, நரம்பியல் கோளாறு ஆகியவற்றால் பாதிக்கப்பட்ட தேர்வர்கள், தேர்வெழுதும் போது சொல்வதை எழுதுபவர், தேர்வெழுத கூடுதல் நேரம் கோருதல் போன்ற அரசாணைகளில் குறிப்பிடப்பட்டுள்ள சலுகைகளைப் பெற விரும்பினால், தங்களது விண்ணப்பத்துடன் தனியே சலுகை கோரும் கடிதத்தையும், **உரிய மருத்துவச் சான்றிதழ் நகல்களையும் கட்டாயமாக இணைத்து** சமர்ப்பிக்க வேண்டும்.மேலும், மாற்றுத் திறனாளித் தேர்வர்களது விண்ணப்பத்தினை ஆன்-லைன் மூலம் பதிவேற்றம் செய்யும்பொழுது, அத்தேர்வர்கள் தேர்வெழுத கோரும் சலுகைகளையும் பதிவேற்றம் செய்ய வேண்டும்.

சேவை மையங்களில் விண்ணப்பிக்க நேரில் வருகை புரியும் தனித்தேர்வர்களது விண்ணப்பங்களை ஆன்லைனில் பதிவேற்றம் செய்வதற்கான அறிவுரைகள்:-

- சேவை மையத்திற்கு நேரில் வருகை தரும் தேர்வரது விண்ணப்பங்களை மட்டுமே இணையதளத்தில் பதிவேற்றம் செய்ய வேண்டும்.
- ஏற்கனவே மேல்நிலை இரண்டாமாண்டு தேர்வெழுதி தேர்ச்சி பெறாத பாடங்களை மீண்டும் எழுத விண்ணப்பிக்கும் தேர்வர்கள் மற்றும் முதன் முறையாக மேல்நிலை இரண்டாமாண்டு தேர்வெழுத விண்ணப்பிக்கும் தேர்வர்கள், தாங்கள் ஏற்கனவே தேர்வெழுதி பெற்ற மதிப்பெண் சான்றிதழின் / மதிப்பெண் பட்டியலின் சான்றொப்பமிட்ட நகலினை (Attested Copy) வழங்கினால் மட்டுமே அவர்களது விண்ணப்பத்தினை பதிவேற்றம் செய்யவேண்டும்.
- விண்ணப்பத்தை பதிவு செய்வதற்கு, www.dge.tn.gov.in என்ற இணையதளத்திற்குச் சென்று Click here to access Online Portal for School and Educational Offices என்ற வாசகத்தினை click செய்ய வேண்டும்.

4. **HSE PRIVATE APPLICATION** என்ற பகுதியில் உள்ள மேல்நிலை இரண்டாமாண்டு பொதுத்தேர்வுகளுக்கு விண்ணப்பிக்கும் தனித்தேர்வர்களுக்கான அறிவுரைகளைப் பதிவிறக்கம் செய்து சேவை மையங்களின் அறிவிப்பு பலகையில் ஒட்டுதல் வேண்டும்.
5. அதே பக்கத்தில், Higher Secondary Second Year May 2021 Private Candidate Application by Nodal Centres என்ற வாசகத்தினை click செய்து, சேவை மையத்திற்கென வழங்கப்பட்டுள்ள User ID மற்றும் Password-ஐ பயன்படுத்தி நுழைய வேண்டும்.
6. சேவை மையத்திற்கு நேரில் வருகை தரும் தேர்வர் பின்வரும் வகைகளுள் எவ்வகையைச் சார்ந்தவர் என்பதனைக் கேட்டு உறுதிசெய்த பின்னர் சரியான வாசகத்தை click செய்து விண்ணப்பத்தினைப் பதிவுசெய்ய வேண்டும்.
- HSE SECOND YEAR – (NPNS)** மார்ச்/செப்டம்பர் 2020, மேல்நிலை முதலாம் ஆண்டு பொதுத் தேர்வெழுதி தேர்ச்சி பெற்ற / பெறாத நேரடி தனித்தேர்வர்கள் தற்போது இரண்டாமாண்டு தேர்வுகளை முதன்முறையாக எழுதுவதற்கும், மேல்நிலை இரண்டாமாண்டு தேர்வினை புதிய பாடத்திட்டத்தில் எழுதி தேர்ச்சி பெறாதவர்கள் தேர்ச்சி பெறாத / வருகை புரியாத பாடங்களில் தேர்வெழுதுவதற்கும் பதிவு செய்ய இந்த வாசகத்தினை Click செய்ய வேண்டும். (Permanent Register Number starts with 19 & 20)
 - HSE SECOND YEAR – (NPOS)** மேல்நிலை முதலாம் ஆண்டு மற்றும் இரண்டாம் ஆண்டு பொதுத் தேர்வினை பழைய பாடத் திட்டத்தில் எழுதி தேர்ச்சி பெறாத தேர்வர்கள், தற்போது மேல்நிலை இரண்டாமாண்டு தேர்வில் தேர்ச்சி பெறாத / வருகை புரியாத பாடங்களில் தேர்வெழுதுவதற்கு பதிவு செய்ய இந்த வாசகத்தினை Click செய்ய வேண்டும். (Permanent Register Number starts with 18)
 - HSE SECOND YEAR (OPOS) - ARREAR WITH PERMANENT REG NO (OLD PATTERN)** – நிரந்தர பதிவெண் ஒதுக்கீடு செய்யப்பட்டு, மேல்நிலை இரண்டாம் ஆண்டு பொதுத்தேர்வினை 1200 மதிப்பெண்களுக்கு எழுதி தேர்ச்சி பெறாத / வருகை புரியாத பாடங்களை எழுத விண்ணப்பிப்பவர்களின் விவரங்களை பதிவு செய்வதற்கு இந்த வாசகத்தினை Click செய்ய வேண்டும்.
 - HSE SECOND YEAR (OPOS) - ARREAR WITHOUT PERMANENT REG NO (OLD PATTERN)** – நிரந்தர பதிவெண் இல்லாமல், மேல்நிலை இரண்டாம் ஆண்டு பொதுத்தேர்வினை 1200 மதிப்பெண்களுக்கு எழுதி தேர்ச்சி பெறாத பாடங்களை எழுத விண்ணப்பிப்பவர்களின் விவரங்களை பதிவு செய்வதற்கு இந்த வாசகத்தினை Click செய்ய வேண்டும். இவ்வகை தேர்வர்களது பெயர் மற்றும் பிறந்த தேதியினை தட்டச்சு செய்யும்போது கூடுதல் கவனத்துடன் சரியாக தட்டச்சு செய்ய வேண்டும்.

முக்கிய குறிப்பு :

- நிரந்தரப்பதிவெண் கொண்ட தேர்வர்களது நிரந்தரப் பதிவெண்ணை பதிவு செய்தபின்னர் திரையில் தோன்றும் தேர்வரது பெயர், பிறந்த தேதி மற்றும் பாடத்தொகுப்பு ஆகியவற்றை தேர்வர் உடன் எடுத்துவரும் மதிப்பெண் பட்டியலுடன் ஒப்பிட்டு சரிப்பார்த்த பின்னரே விண்ணப்பங்களை பதிவேற்றம் செய்ய வேண்டும். விண்ணப்பத்தினைப் பதிவேற்றம் செய்வதற்கு முன்பு புகைப்படத்தை தேர்வருடன் ஒப்பிட்டு சரிபார்க்க வேண்டும்.
 - மேல்நிலை இரண்டாமாண்டு பொதுத்தேர்வில் அனைத்து பாடங்களிலும் தேர்ச்சி பெற்று, மேல்நிலை முதலாமாண்டு பொதுத்தேர்வில் சில பாடங்களில் தேர்ச்சி பெறாத தேர்வர்கள் தற்போது விண்ணப்பிக்க இயலாது.
7. தனித்தேர்வர் விவரங்களை ஆன்-லைனில் பதிவு செய்த பின்னர், பதிவு செய்ததை உறுதிப்படுத்தும் விண்ணப்பத்தினையும் (Confirmation Copy), Registration slip எனப்படும் படிவத்தினையும் பதிவிறக்கம் செய்து கொள்ள வேண்டும்.
 8. விண்ணப்பத்தை ஆன்-லைனில் பதிவு செய்த பின் பதிவிறக்கம் செய்யும் விண்ணப்பத்தோடு (Application), Registration slip என்ற படிவத்தினையும், உரிய இணைப்புகளையும் இணைத்துப் பெற வேண்டும்.
 9. விண்ணப்பத்தின் மேல் இடப்புறத்தில் உரிய தனித்தேர்வரின் ஸ்கேன் செய்யப்பட்ட புகைப்படம் இடம் பெற்றிருக்கும்.
 10. விண்ணப்பத்தின் கீழ் தனித்தேர்வர் உரிய இடத்தில் கையொப்பமிட்டிருக்க வேண்டும்.
 11. தேர்வுக் கட்டணத்தினைப் பணமாகச் செலுத்த தனித்தேர்வர்களுக்கு அறிவுறுத்தப்பட்டுள்ளது. தனித்தேர்வர்கள் செலுத்த வேண்டிய தேர்வுக் கட்டணத் தொகை Registration Slipல் குறிப்பிடப்பட்டிருக்கும். தனித்தேர்வரின் விண்ணப்பத்தினை ஆய்வு செய்து, +2 தேர்வெழுத தேர்வர் தகுதியுள்ளவர் என்று உறுதி செய்த பின்னர் தேர்வுக் கட்டணத்தை பணமாகப் பெற்றுக் கொள்ள வேண்டும். தேர்வரின் தகுதி குறித்து சந்தேகம் எழும் நிகழ்வுகளில் உரிய காரணத்தை தெரிவித்து தனித்தேர்வரின் விண்ணப்பத்தை நிராகரிக்க வேண்டும்.
 12. Registration Slip ல் இரண்டு பாகங்கள் உள்ளது. முதல் பாகம் Department copy எனக் குறிப்பிடப்பட்டிருக்கும். இரண்டாம் பாகம் **candidate copy** எனக் குறிப்பிடப்பட்டிருக்கும். தனித்தேர்வர்களிடமிருந்து தேர்வுக் கட்டணத் தொகையினை பெற்றபின்னர், விண்ணப்பத்தினை ஆய்வு செய்த பணியாளர் **Fees paid** எனக் குறிப்பிட்டு சுருக்கொப்பமிட வேண்டும். இப்படிவத்தில் தனித்தேர்வரும் கையொப்பமிட்டிருக்க வேண்டும் **candidate copy**யினை கிழித்து பள்ளி முத்திரையிட்டு தனித்தேர்வருக்கு வழங்க வேண்டும்.
 13. பதிவேற்றம் செய்த தனித்தேர்வரது விவரத்தினை திருத்தம் செய்ய Candidate List Option-ஐ Click செய்ய வேண்டும்.

14. விண்ணப்ப நகலைப் பெறுவதற்கு கடைசி நாளான 09.03.2021 அன்று அனைத்து விண்ணப்பங்களையும் பெற்ற பின்னர் Report Section-ஐ Click செய்து, தேர்வர் வகை வாரியான விவரங்களையும், கட்டணம் தொடர்பான விவரங்களையும் பதிவிறக்கம் செய்துக் கொள்ள வேண்டும்.

மேல்நிலை இரண்டாமாண்டு (+2) தேர்வுக்கான விண்ணப்பத்துடன் இணைக்கப்பட வேண்டிய ஆவணங்கள் :

ஏற்கனவே +2 தேர்வெழுதி தேர்ச்சியடையாதோர் (HSE Second Year – Arrear Candidates) (1200/600 மதிப்பெண்கள்)		ஏற்கனவே மார்ச் 2019 +1 தேர்வெழுதியபின் +2 தேர்வெழுதுவோர் (600 மதிப்பெண்கள்) (HSE Second Year – Direct Private)	
1.	Registration Slip	1.	Registration Slip
2.	இதுவரை எழுதிய மேல்நிலை இரண்டாம் ஆண்டு தேர்வுகளுக்கான மதிப்பெண் சான்றிதழ்களின் (Mark Certificate) சான்றொப்பமிட்ட நகல் (Attested copy) / மதிப்பெண் பட்டியல்களின் (Statement of Marks) சான்றொப்பமிட்ட நகல் (Attested copy) (மதிப்பெண் சான்றிதழ்களின் நகலில் தேர்வர் தாம் ஏற்கனவே +2 பயின்ற பள்ளித் தலைமையாசிரியரிடம் அல்லது ஏதேனும் ஒரு அரசுப்பள்ளி தலைமையாசிரியரிடம் சான்றொப்பம் பெற வேண்டும்.)	2.	இணையதளம் மூலம் பதிவிறக்கம் செய்யப்பட்ட மேல்நிலை முதலாமாண்டு (+1) தேர்வெழுதி பெற்ற மதிப்பெண் பட்டியல் (Statement of Marks) நகல் அல்லது தேர்வுக் கூட நுழைவுச் சீட்டு (Hall Ticket) நகல்.
3.	தேர்வெழுத தேவையான வருகைப் பதிவு உள்ளது என்பது தொடர்பாக பள்ளித் தலைமை ஆசிரியரிடம் பெற்ற தகுதிச் சான்றிதழ் (பள்ளி மாணவராக தேர்வெழுத பதிவு செய்து தேர்வெழுதாதவர்களுக்கு மட்டும்).	3.	----
4.	செய்முறை மதிப்பெண்களுக்கான ஆவணம் (செய்முறை அடங்கிய பாடங்களைத் தேர்வெழுதுவோர் மட்டும்)	4.	----

பொதுவான அறிவுரைகள்:-

- தேர்வர்கள் பொதுத் தேர்வுகளுக்கு விண்ணப்பிக்க சேவை மையங்களுக்கு வரும் பொழுது கட்டாயம் முகக்கவசம் அணிந்து வரவேண்டும்.
- சேவை மையத்தில் போதிய சமூக இடைவெளியினை கடைபிடிக்க வேண்டும்.
- கொரோனா முன்னெச்சரிக்கை நடவடிக்கை தொடர்பாக அரசால் வெளியிடப்பட்டுள்ள அனைத்து வழிகாட்டி நெறிமுறைகள், நிலையான செயல்பாட்டு வழிமுறைகள் (SOP) தவறாமல் பின்பற்றப்பட வேண்டும்.
தேர்வர்களுக்கு சேவை மையங்களில் இரு காத்திருப்பு அறைகள் அமைக்கப்பட்டு, கூட்டம் கூடுவதைத் தவிர்க்க நடவடிக்கை எடுத்தல் வேண்டும்.

ஒம்./-
இயக்குநர்

நாள் : 25.02 .2021

இடம்: சென்னை – 600 006.

அரசுத் தேர்வுகள் இயக்ககம், சென்னை – 600 006
மேல்நிலை இரண்டாமாண்டு (+2) பொதுத்தேர்வு மே 2021

தனித் தேர்வர்களுக்கான அறிவுரைகள்

மே 2021-ல் நடைபெறவுள்ள மேல்நிலை இரண்டாமாண்டு பொதுத் தேர்விற்கு விண்ணப்பிக்க விரும்பும் தகுதியான தனித்தேர்வர்களிடமிருந்து விண்ணப்பங்கள் வரவேற்கப்படுகின்றன. தனித்தேர்வர்கள் கல்வி மாவட்ட வாரியாக அமைக்கப்பட்டுள்ள சேவை மையங்களுக்கு (Govt.Examination service centre) உரிய நாட்களில் ஆவணங்களுடன் நேரில் சென்று விண்ணப்பங்கள் ஆன்-லைனில் பதிவு செய்து கொள்ள வேண்டும்.

விண்ணப்பிக்க வேண்டிய தேதிகள் :

கல்வி மாவட்ட வாரியாக அமைக்கப்பட்டுள்ள அரசுத் தேர்வுகள் சேவை மையங்களுக்கு (Government Examinations Service Centre) நேரில் சென்று தனித் தேர்வர்கள், **26.02.2021 (வெள்ளிக் கிழமை) பிற்பகல் முதல் 06.03.2021 (சனிக்கிழமை) வரையிலான நாட்களில்** தங்களின் விண்ணப்பத்தினைப் பதிவு செய்து கொள்ள வேண்டும்.

தட்கல் முறையில் விண்ணப்பிக்க வேண்டிய தேதிகள் :

மேற்காண் தேதிகளில் விண்ணப்பிக்க தவறியவர்கள் **08.03.2021 (திங்கட்கிழமை) மற்றும் 09.03.2021 (செவ்வாய் கிழமை) ஆகிய இரு நாட்களில்** அரசுத் தேர்வுத் துறை சேவை மையத்திற்கு நேரில் சென்று ஆன்-லைனில் விண்ணப்பிக்க வேண்டும்.

புதிய பாடத்திட்டம்

ஏற்கனவே பழைய பாடத்திட்டத்தில் (Old Syllabus) +2 தேர்வெழுதி தேர்ச்சி பெறாதவர்கள் மே 2021 பருவம் முதல் நடைபெறும் மேல்நிலை இரண்டாம் ஆண்டு பொதுத்தேர்வுகளை புதிய பாடத்திட்டத்தில் / புதிய நடைமுறையில் மட்டுமே எழுதலாம். புதிய நடைமுறையின்படி (ஒவ்வொரு பாடத்திற்கும் 70/90 மதிப்பெண்கள் வீதம்) மட்டுமே தேர்வு நடத்தப்படும். மே 2021 பருவத்திற்கான தேர்விற்கு, குறைக்கப்பட்ட பாடத்திட்டம் தனித்தேர்வர்களுக்கும் பொருந்தும்.

பழைய பாடத்திட்டத்திற்கு இணையாக புதிய பாடத்திட்டத்தில் உள்ள பாடங்கள்

பழைய பாடத்திட்டத்தில் கலைப்பிரிவில் உள்ள கணினி அறிவியல் , வணிகக் கணிதம், இந்நியப் பண்பாடு மற்றும் தொழிற்கல்விப் பிரிவில் உள்ள பாடங்கள் ஆகியவை புதிய பாடத்திட்டத்தில் மாற்றம் செய்யப்பட்டுள்ளன. அப்பாடங்களின் பட்டியல் இத்துடன் இணைக்கப்பட்டுள்ளது. அப்பட்டியலில் உள்ள பாடங்களில் பழைய பாடத்திட்டத்தில் தேர்வெழுதி தேர்ச்சி பெறாத / வருகை புரியாத தேர்வர்கள், அப்பாடங்களுக்கு எதிரே குறிப்பிடப்பட்டுள்ள புதிய பாடத்திட்டத்தில் உள்ள பாடங்களில் மட்டுமே (மே 2021 பருவம் முதல்) தேர்வு எழுத வேண்டும்.

- மேல்நிலை இரண்டாம் ஆண்டு பொதுத் தேர்வினை பழைய நடைமுறையின்படி (ஒவ்வொரு பாடத்திற்கும் 200 மதிப்பெண்கள் வீதம் மொத்தம் 1200 மதிப்பெண்களுக்கு) எழுதி தேர்ச்சி பெறாதோர், தேர்ச்சி பெறாத / வருகை புரியாத பாடங்களில் தேர்வெழுத விண்ணப்பிக்கலாம். **இத்தேர்வர்களுக்கு புதிய நடைமுறையின்படி (ஒவ்வொரு பாடத்திற்கும் 70/90 மதிப்பெண்கள் வீதம்) மட்டுமே தேர்வு நடத்தப்படும்.**

விண்ணப்பிக்க தகுதியானவர்கள்

தனித்தேர்வர் வகை	விண்ணப்பிக்கத் தகுதியுள்ளோர்	தேர்வுக் கட்டணம், இதர கட்டணங்கள் மற்றும் ஆன்-லைன் பதிவுக் கட்டணம்
<p>ஏற்கனவே மேல்நிலை இரண்டாமாண்டு பொதுத் தேர்வெழுதி தேர்ச்சிப் பெறாத பாடங்களில் தேர்வெழுதும் தனித்தேர்வர்கள்</p>	<p>❖ மேல்நிலை இரண்டாமாண்டு பொதுத் தேர்வினை ஏற்கனவே பழைய நடைமுறையில் / புதிய நடைமுறையில் எழுதி தேர்ச்சி பெறாத தனித்தேர்வர்கள் அப்பாடங்களை மட்டும் தேர்வெழுத விண்ணப்பிக்கலாம்.</p> <p>❖ குறிப்பு. பள்ளி மாணவராக பதிவு செய்யப்பட்டு எழுத்துத் தேர்வு அனைத்திற்கும் வருகை தராதவர்கள், தாம் பயின்ற பள்ளித் தலைமை ஆசிரியரிடமிருந்து மேல்நிலைக் கல்வியின்போது போதிய வருகை நாட்கள் பெற்றிருந்தார் என்பதற்கான சான்றிதழைப் பெற்று இணைக்க வேண்டும்.</p>	<p>தேர்வுக் கட்டணம் ஒவ்வொரு பாடத்திற்கும் ரூ.50/- இதரக் கட்டணம் ரூ.35/- மற்றும் ஆன்-லைன் பதிவுக் கட்டணம் ரூ.50/-</p> <p>(உ-ம்) ஒரு பாடம் ரூ.50 + 35 + 50 = 135/-</p> <p>இரு பாடங்கள் = 185 ரூ.100 + 35 + 50 = 185</p> <p>தக்கல் கட்டணம்= ரூ.1000/-</p>
<p>மேல்நிலை இரண்டாமாண்டு தேர்வினை முதன் முறையாக எழுத விண்ணப்பிக்கும் தனித்தேர்வர்கள்</p>	<p>❖ ஏற்கனவே மேல்நிலை முதலாமாண்டு தேர்வெழுதி தேர்ச்சிப் பெற்ற / பெறாத தேர்வர்கள் அனைவரும் மேல்நிலை இரண்டாமாண்டு பொதுத்தேர்வெழுத விண்ணப்பிக்கலாம்.</p>	<p>HSE SECOND YEAR தேர்வுக் கட்டணம் ரூ.150/- இதரக் கட்டணம் ரூ.35/- ஆன் லைன் பதிவுக் கட்டணம் ரூ.50/- மொத்தக் கட்டணம் ரூ.235/-</p>

குறிப்பு:

2019 – 2020ஆம் கல்வியாண்டில் பின்வரும் 5 பாடத்தொகுப்புகளில் (செய்முறைத் தேர்வு இல்லாத பாடங்களைக் கொண்ட பாடத் தொகுப்பு) ஏதேனும் ஒரு பாடத்தொகுப்பில் பள்ளியில் பயின்று, பள்ளி மாணவராக மார்ச் 2020 +1 தேர்வெழுதி தேர்ச்சிப் பெற்ற / தேர்ச்சிப் பெறாத தேர்வர்கள், தற்போது பன்னிரெண்டாம் வகுப்பில் பயிலாமல் பள்ளியில் இருந்து மாற்றுச் சான்றிதழ் பெற்று இடைநின்றவர்களாக இருப்பின், அவர்கள் மே 2021 மேல்நிலை இரண்டாம் ஆண்டு பொதுத் தேர்வினை எழுதுவதற்கு +1 அசல் மாற்றுச் சான்றிதழ், இணையதளம் மூலம் பதிவிறக்கம் செய்யப்பட்ட +1 மதிப்பெண் பட்டியல் நகல் மற்றும் உரிய தேர்வுக் கட்டணத்துடன் சேவை மையத்தின் வாயிலாக விண்ணப்பிக்கலாம்.

பாடத் தொகுப்பு எண்	பகுதி 3 (Part – III) - பாடங்கள்			
2704	வரலாறு	பொருளியல்	வணிகவியல்	கணக்குப் பதிவியல்
2705	பொருளியல்	அரசியல் அறிவியல்	வணிகவியல்	கணக்குப் பதிவியல்
2706	பொருளியல்	வணிகவியல்	கணக்குப் பதிவியல்	அறவியல் மற்றும் இந்தியக் கலாச்சாரம்
2707	பொருளியல்	வணிகவியல்	கணக்குப் பதிவியல்	சிறப்பு மொழி (தமிழ்)
2708	பொருளியல்	வணிகவியல்	கணக்குப் பதிவியல்	வணிகக் கணிதம் மற்றும் புள்ளியியல்

விண்ணப்பங்களை ஆன்-லைனில் பதிவு செய்வதற்கு அமைக்கப்பட்டுள்ள அரசுத் தேர்வுகள் சேவை மையங்கள் (Govt Examination service Centres)

தனித்தேர்வர்கள் தங்களது விண்ணப்பங்களை ஆன்-லைனில் பதிவு செய்திட கல்வி மாவட்ட வாரியாக அமைக்கப்பட்டுள்ள அரசுத் தேர்வுகள் சேவை மையங்களுக்கு (Govt Examination service Centres) உரிய ஆவணங்களுடன் நேரில் சென்று தங்களுடைய விண்ணப்பங்களைப் பதிவு செய்து கொள்ள வேண்டும்.

கல்வி மாவட்ட வாரியாக அமைக்கப்பட்டுள்ள சேவை மையங்களின் விவரங்களை www.dge.tn.gov.in என்ற இணையதளத்தில் அறிந்துகொள்ளலாம். மேலும், அனைத்து முதன்மைக் கல்வி அலுவலர் அலுவலகங்கள், அனைத்து மாவட்டக் கல்வி அலுவலர் அலுவலகங்கள் மற்றும் அரசுத் தேர்வுகள் உதவி இயக்குநர் அலுவலகங்களிலும் அறிந்து கொள்ளலாம்.

விண்ணப்ப எண்ணின் முக்கியத்துவம் :

ஆன்-லைனில் விண்ணப்பத்தினைப் பதிவு செய்த பிறகு, தனித்தேர்வர்களுக்கு ஒப்புக்கைச்சீட்டு (Registration Slip) வழங்கப்படும். அதில் குறிப்பிடப்பட்டுள்ள விண்ணப்ப எண்ணை (Application number) பயன்படுத்தியே அரசுத் தேர்வுத் துறை பின்னர் அறிவிக்கும் நாளில் தேர்வுக் கூட அனுமதிச்சீட்டுகளை (Admission Certificate) பதிவிறக்கம் செய்ய இயலும் என்பதால், ஒப்புக்கைச் சீட்டினை தனித்தேர்வர்கள் பாதுகாப்பாக வைத்துக் கொள்ள வேண்டும். இது மிகவும் அவசியம்.

தேர்வு மையம் :

தனித்தேர்வர்கள், அவரவர்கள் விண்ணப்பிக்கும் கல்வி மாவட்டத்தில் அமைக்கப்பட்டுள்ள தேர்வு மையத்தில் மட்டுமே தேர்வெழுத வேண்டும். மாற்றுத் திறனாளித் தேர்வர்களுக்கு மட்டும் (விரும்பும் மாவட்டத்தில் / பள்ளியில்) உடற்தகுதியின் அடிப்படையில் இதிலிருந்து விலக்களிக்கப்படும்.

I. தனித்தேர்வர்கள் அரசுத் தேர்வுகள் சேவை மையத்தில் (Govt.Examination Service Centre) சமர்ப்பிக்க வேண்டிய ஆவணங்கள்

வ எ ண்	ஏற்கனவே +2 தேர்வெழுதி தோல்வியுற்றோர்	வ எ ண்	+1 தேர்வெழுதியபின் (600 மதிப்பெண்களுக்கு) முதன்முதலாக +2 தேர்வெழுதுவோர்
1.	உரிய தேர்வுக் கட்டணம் மற்றும் ஆன்-லைன் பதிவுக் கட்டணத்தினை சேவை மையங்களில் (Service Centre) பணமாகச் செலுத்த வேண்டும்	1.	உரிய தேர்வுக் கட்டணம் மற்றும் ஆன்-லைன் பதிவுக்கட்டணத்தினை சேவை மையங்களில் (Service Centre) பணமாகச் செலுத்த வேண்டும்.
2.	இதுவரை எழுதிய மேல்நிலை இரண்டாம் ஆண்டு தேர்வுகளுக்கான மதிப்பெண் சான்றிதழ்களின் (Certificate of Marks) சான்றொப்பமிட்ட நகல் (Attested copy) / மதிப்பெண் பட்டியல்களின் (Statement of Marks) சான்றொப்பமிட்ட நகல் (Attested copy) (மதிப்பெண் சான்றிதழ்களின் நகலில் தேர்வா தாம் ஏற்கனவே +2 பயின்ற பள்ளித் தலைமையாசிரியரிடம் அல்லது ஏதேனும் ஒரு அரசுப்பள்ளி தலைமையாசிரியரிடம் சான்றொப்பம் பெற வேண்டும்.)	2	இணையதளம் மூலம் பதிவிறக்கம் செய்யப்பட்ட மேல்நிலை முதலாமாண்டு (+1) தேர்வெழுதி பெற்ற மதிப்பெண் பட்டியல் (Statement of Marks) நகல் அல்லது தேர்வுக் கூட நுழைவுச் சீட்டு (Hall Ticket) நகல்.
3.	தேர்வெழுத தேவையான வருகைப் பதிவு உள்ளது என்பது தொடர்பாக பள்ளித் தலைமை ஆசிரியரிடம் பெற்ற தகுதிச் சான்றிதழ் (பள்ளி மாணவராக தேர்வெழுத பதிவு செய்து தேர்வெழுதாதவர்களுக்கு மட்டும்).	3	---
4.	செய்முறை மதிப்பெண்களுக்கான ஆவணம் (செய்முறை அடங்கிய பாடங்களைத் தேர்வெழுதுவோர் மட்டும்)	4	---

மேற்குறிப்பிடப்பட்டுள்ள இணைப்புகளை சமர்ப்பிக்கும் தனித்தேர்வர்களின் விண்ணப்பங்களே ஆன் - லைன் பதிவுக்கு ஏற்றுக் கொள்ளப்படும்.

II. தேர்வுக் கட்டணம் செலுத்தும் முறை :

தேர்வுக் கட்டணம் மற்றும் ஆன்-லைன் பதிவுக் கட்டணத்தினை பணமாக செலுத்த வேண்டும். பார்வையற்றோர் / வாய்பேசாத மற்றும் காதுகேளாதோர் மேற்குறிப்பிட்ட கட்டணம் செலுத்துவதிலிருந்து விலக்களிக்கப்பட்டுள்ளது.

III. மாற்றுத் திறனாளிகளுக்குச் சலுகைகள்

மாற்றுத் திறனாளிகள், டிஸ்லெக்சியா, நரம்பியல் கோளாறு ஆகியவற்றால் பாதிக்கப்பட்ட தேர்வர்கள், தேர்வெழுதும் போது சொல்வதை எழுதுபவர், தேர்வெழுத கூடுதல் நேரம் கோருதல் போன்ற அரசாணைகளில் குறிப்பிடப்பட்டுள்ள சலுகைகளைப் பெற விரும்பினால், தங்களது விண்ணப்பத்துடன் தனியே சலுகை கோரும் கடிதத்தையும், உரிய மருத்துவச் சான்றிதழ் நகல்களையும் கட்டாயமாக இணைத்து சமர்ப்பிக்க வேண்டும். மேலும், விண்ணப்பத்தினை ஆன்-லைன் மூலம் பதிவேற்றம் செய்யும்பொழுது, தேர்வெழுத கோரும் சலுகைகளையும் பதிவேற்றம் செய்யுமாறு சேவை மையங்களில் தெரிவித்தல் வேண்டும்.

IV. செய்முறை கலந்த பாடங்களில் தேர்ச்சி பெற தனித்தனியே குறைந்தபட்ச மதிப்பெண் நிர்ணயம் குறித்த விளக்கம்

பழைய நடைமுறை-1200 மதிப்பெண்கள்

செய்முறை கலந்த பாடங்களில் தேர்வெழுதி தேர்ச்சி பெறாமல், மீண்டும் தேர்வெழுதுவோரைப் பொறுத்தவரை, தேர்ச்சி பெறுவதற்கு எழுத்துத் தேர்வில் 150-க்கு 30 மதிப்பெண்களும், செய்முறைத் தேர்வில் 50-க்கு 40 மதிப்பெண்களும் பெற வேண்டும்.

எழுத்துத் தேர்வில் தேர்ச்சிப் பெறாமல், செய்முறைத் தேர்வில் தேர்ச்சி பெற்றவர்கள் மீண்டும் செய்முறைத் தேர்வு செய்யவேண்டியதில்லை. எழுத்துத் தேர்வினை மட்டும் எழுதினால் போதுமானது. அதே போன்று, எழுத்துத் தேர்வின் தேர்ச்சிப் பெற்று செய்முறைத் தேர்வில் 40 மதிப்பெண்களுக்கும் குறைவாகப் பெற்று தேர்ச்சி பெறாதவர்கள், எழுத்துத் தேர்வினை மீண்டும் எழுத வேண்டியதில்லை. செய்முறைத் தேர்வு மற்றும் பங்கேற்றால் போதுமானது.

மேலும், மார்ச் 2001 மேல்நிலைத் தேர்விற்கு முன்னதாக தேர்வெழுதியவர்கள் தாங்கள் செய்முறைத் தேர்வில் பெற்ற மதிப்பெண் விவரம் குறித்த சான்றினை தாங்கள் படித்த மேல்நிலைப் பள்ளித் தலைமை ஆசிரியரிடம் பெற்று விண்ணப்பத்துடன் இணைக்க வேண்டும். இச்சான்றினை படித்த பள்ளியில் பெறமுடியாமற்போனால், கண்டிப்பாக மறுபடியும் செய்முறை தேர்விற்கு வருகைபுரிய வேண்டும்.

புதிய நடைமுறை-600 மதிப்பெண்கள்

அரசாணை எண் (2டி) 50, பள்ளிக்கல்வித் (ஜிஇ1)துறை, நாள்.09.08.2017-ன்படி செய்முறைத் தேர்வுள்ள பாடங்களில் தேர்ச்சிப் பெறுவதற்கு எழுத்துத் தேர்வில் 70 மதிப்பெண்களுக்கு குறைந்தபட்சம் 15 மதிப்பெண்கள் பெற்று செய்முறைத் தேர்வில் கட்டாயம் பங்கேற்றிருக்க வேண்டும். மேலும், எழுத்துத்தேர்வு, அகமதிப்பீடு மற்றும் செய்முறை தேர்வு ஆகியவற்றில் ஒட்டு மொத்தமாக 100-க்கு குறைந்த பட்சம் 35 மதிப்பெண் பெற்றிருக்கவேண்டும். செய்முறைத்தேர்வில் பங்கேற்காமல், தேர்ச்சிக்கான குறைந்த பட்ச மதிப்பெண்(35) பெற்றிருந்தாலும், அத்தேர்வர்கள் தேர்ச்சி பெறாதவர்களே ஆவர்.

ஏற்கனவே எழுத்து தேர்வெழுதி, எழுத்து தேர்வு மற்றும் அகமதிப்பீடு ஆகிய இரண்டிலும் சேர்த்து 35 அல்லது அதற்கு மேல் மதிப்பெண் பெற்று, செய்முறைத் தேர்வில் பங்கேற்காத காரணத்தால் தேர்ச்சி பெறாதவர்கள், தற்போது செய்முறைத் தேர்வில் மட்டும் பங்கேற்க வேண்டும். அவ்வகை தேர்வர்கள் மீண்டும் எழுத்துத் தேர்வினை எழுத வேண்டாம்.

ஏற்கனவே செய்முறைத் தேர்வில் பங்கேற்காமல், எழுத்து தேர்வு மற்றும் அகமதிப்பீடு ஆகிய இரண்டிலும் சேர்த்து 35 மதிப்பெண்ணுக்கும் குறைவாக பெற்று தேர்ச்சி பெறாதவர்கள் தற்போது எழுத்து தேர்வு மற்றும் செய்முறைத் தேர்வு ஆகிய இரண்டையும் கட்டாயம் எழுதவேண்டும்.

V. ஏற்கனவே பழைய நடைமுறையின்படி (Old Pattern) மேல்நிலை இரண்டாம் ஆண்டு (+2) தேர்வெழுதி தேர்ச்சி பெறாதவர்கள் புதிய நடைமுறையில் (New Pattern) தேர்வெழுதினால் மதிப்பெண் வழங்கும்முறை

மொழிப் பாடம் மற்றும் ஆங்கிலப் பாடம்

அரசாணை (நிலை) எண்.118, பள்ளிக் கல்வி (அதே)துறை, நாள்.09.06.2018-ன்படி, மார்ச் 2019 முதல் நடத்தப்படும் மேல்நிலை முதலாமாண்டு (+1) மற்றும் இரண்டாமாண்டு (+2) பொதுத் தேர்வுகளில், ஏற்கனவே உள்ள நடைமுறையின்படி மொழிப்பாடம் (Language) மற்றும் ஆங்கிலப் (English) பாடங்களில் உள்ள இரண்டு தாள்களை, இரண்டு தேர்வுகளாக நடத்துவதற்கு பதிலாக தாள் 1 மற்றும் 11 ஆகியவற்றை உள்ளடக்கி ஒரே தாளாக தேர்வுகள் நடத்தப்படும். பழைய பாடத்திட்டத்தில் மார்ச் 2018-ல் மேல்நிலை முதலாமாண்டு பொதுத் தேர்வெழுதி மொழிப்பாடம் / ஆங்கிலப்பாடங்களில் தேர்ச்சி பெறாத மாணவர்களுக்கும் இது பொருந்தும்.

பழைய நடைமுறையின்படி (Old Pattern) மேல்நிலை இரண்டாமாண்டு பொதுத்தேர்வில் 100 மதிப்பெண்களுக்கான மொழிப்பாடம் / ஆங்கிலப்பாட முதல் தாளினையும், 80 மதிப்பெண்களுக்கான மொழிப்பாடம் / ஆங்கிலப்பாட இரண்டாம் தாளினையும், எழுதி தோல்வியடைந்த தேர்வர்கள், 90 மதிப்பெண்களுக்கு ஒரே தாளாக நடத்தப்படும் மொழிப்பாடம் / ஆங்கிலப்பாடத்தேர்வினை எழுதுதல் வேண்டும். அப்பாடத்தேர்வுகளில் அத்தேர்வர்கள் 90 மதிப்பெண்களுக்கு பெறும் மதிப்பெண்களை 2 -ஆல் பெருக்கி 180 மதிப்பெண்களுக்கான மதிப்பெண்களாக மாற்றம் செய்து, கற்றல் / கேட்டலுக்கான 20 மதிப்பெண்களையும் சேர்த்து 200 மதிப்பெண்களுக்கு மாற்றம் செய்து தேர்வு முடிவு வெளியிடப்படும்.

செய்முறைத் தேர்வு இல்லாத (Non Practical) பாடங்கள்

ஐன் 2019 வரை பழைய நடைமுறையில் (1200 மதிப்பெண்கள்) மேல்நிலை இரண்டாமாண்டு பொதுத் தேர்வுமுதி, செய்முறைத் தேர்வு இல்லாத பாடங்களில் தேர்ச்சி பெறாத/ வருகை புரியாத தனித்தேர்வர்களுக்கு மார்ச் 2020 முதல் புதிய நடைமுறையில் 90 மதிப்பெண்களுக்கு தேர்வு நடத்தப்படும். 90 மதிப்பெண்களுக்கு தேர்வர்கள் பெறும் மதிப்பெண்கள் X எனில், அம்மதிப்பெண்ணை 90 ஆல் வகுத்து, 200 ஆல் பெருக்கி $\left[\frac{x}{90} \times 200\right]$ 200க்கு மாற்றம் செய்து தேர்வு முடிவு வெளியிடப்படும்.

செய்முறைத் தேர்வு உள்ள (Practical) பாடங்கள்

ஐன் 2019 வரை பழைய நடைமுறையில் (1200 மதிப்பெண்கள்) மேல்நிலை இரண்டாமாண்டு பொதுத் தேர்வுமுதி, செய்முறைத் தேர்வுள்ள பாடங்களில் தேர்ச்சி பெறாத/ வருகை புரியாத தனித்தேர்வர்களுக்கு மார்ச் 2020 முதல் புதிய நடைமுறையில் 70 மதிப்பெண்களுக்கு தேர்வு நடத்தப்படும். 70 மதிப்பெண்களுக்கு அவர்கள் பெறும் மதிப்பெண்கள் 150க்கு மாற்றம் செய்து தேர்வு முடிவு வெளியிடப்படும். (செய்முறைத் தேர்வு 50 மதிப்பெண்கள்) எழுத்துத்தேர்வில் 70 மதிப்பெண்களுக்கு தேர்வர்கள் பெறும் மதிப்பெண்கள் X எனில், அம்மதிப்பெண்ணை 70 ஆல் வகுத்து, 150 ஆல் பெருக்கி $\left[\frac{x}{70} \times 150\right]$ பெறப்படும் மதிப்பெண்ணுடன் செய்முறைத்தேர்வின் மதிப்பெண்ணையும் சேர்த்து 200க்கு மாற்றம் செய்து தேர்வு முடிவு வெளியிடப்படும்.

கேட்டல்-பேசுதல் திறன் தேர்வு

பகுதி I மற்றும் பகுதி II மொழிப்பாடங்களில் கேட்டல் / பேசுதல் திறன் தேர்வு

- ❖ பழைய நடைமுறையில் (1200 மதிப்பெண்கள்) தேர்வுமுதியவர்கள் ஏற்கனவே மொழிப்பாடம் / ஆங்கிலப் பாடம் / சிறப்பு மொழி (தமிழ்) பாடத்தேர்விற்கான கேட்டல் / பேசுதல் திறன் தேர்வில் பங்கேற்கவில்லையெனில் அத்தேர்வர்களுக்கு மட்டும் தற்போது கேட்டல் / பேசுதல் திறன் தேர்வு நடத்தப்படும். தேர்வர்கள் கேட்டல் / பேசுதல் திறன் தேர்வுக்கு தேர்வு மையத் தலைமைக் கண்காணிப்பாளரால் தெரிவிக்கப்படும் குறிப்பிட்ட தேதியில் வருகை புரிய வேண்டும். தவறினால் கேட்டல் / பேசுதல் தேர்வுக்கான 20 மதிப்பெண்களை இழக்க நேரிடும். கருத்தியல் தேர்வில் பெறப்படும் மதிப்பெண்கள் மட்டுமே பதியப்பட்டு மதிப்பெண் சான்றிதழ் வழங்கப்படும்.
- ❖ ஏற்கனவே கேட்டல் / பேசுதல் திறன் தேர்வில் பங்கேற்றவர்களுக்கு மீண்டும் கேட்டல் / பேசுதல் திறன் தேர்வு நடத்தப்படாது. அத்தேர்வர்கள் ஏற்கனவே பெற்ற மதிப்பெண்கள் அடுத்து வரும் மொழிப்பாட தேர்வுகளுக்கும் எடுத்துக் கொள்ளப்படும். எந்தச் சூழ்நிலையிலும் இத்தேர்வை மீண்டும் செய்வதற்கு வழிவகை இல்லை.

முக்கிய குறிப்பு:

தேர்வு முடிவுகள் வெளியிடப்படும்வரை தனித்தேர்வர்களுக்கு தேர்வெழுத வழங்கப்படும் அனுமதி தற்காலிகமானது எனவும், தனித்தேர்வர்களின் விண்ணப்பம் மற்றும் தகுதி குறித்து ஆய்வு செய்யப்பட்ட பின்னரே தேர்வு முடிவுகள் வெளியிடப்படும் எனவும் அறிவுறுத்தப்படுகிறது.

பொதுவான அறிவுரைகள்:-

- தனித்தேர்வர்கள் விண்ணப்பிக்க சேவை மையங்களுக்கு வரும் பொழுது கட்டாயம் முகக்கவசம் அணிந்து வரவேண்டும்.
- போதிய சமூக இடைவெளி கடைபிடிக்க வேண்டும்.

ஓம்/-
இயக்குநர்

இடம்: சென்னை - 6
நாள்: 25.02.2021.